

---

Sentyabrın 26-da Təhsilin İnkişafı Fondunun İdarə Heyətinin sədri Elnur Nəşibov III "Maarifçi" tələbə-məzun təcrübə proqramının iştirakçıları ilə görüşüb. Görüşün məqsədi təhsil müəssisələri ilə əmək bazarı arasındakı münasibətlərin interaktiv müzakirəsi olub.

Elnur Nəşibov "Maarifçi"ləri salamlamlayaraq proqramın məqsədi ilə bağlı məlumat verib. Görüş "Maarifçi"lərin təhsil və təcrübələri, həmçinin proqram çərçivəsində qazandıqları bilik və bacarıqlar haqqında çıxışları ilə davam edib.

Daha sonra İdarə Heyətinin sədri fondun fəaliyyəti haqqında danışaraq, CO, TİF-in icra etdiyi mühüm layihələr barədə məlumat verərək gənclərin inkişafına yönəlmiş strategiyaları diqqətə çatdırıb.

"Maarifçi"lər sonda onları maraqlandıran sualları səsləndiriblər. Görüş çərçivəsində "Maarifçi"lər TİF-in əməkdaşlarının ümumiyyəti ilə fondun yeni layihəsi olan "Peerstack Academy" ilə tanış olublar.

Qeyd edək ki, 4 ay davam edəcək proqram çərçivəsində seçilmiş iştirakçılar Elm və Təhsil Nazirliyi, regional təhsil idarələrində, həmçinin Naxçıvan Muxtar Respublikası Təhsil Nazirliyinin müxtəlif struktur bölmələrində təcrübə keçəcəklər. Proqramın məqsədi tələbə və məzunlara təcrübə imkanları yaratmaq, onların bilik və bacarıqlarını artırmaq, nəzəri biliklərini real iş mühitində tətbiq etmək və gənclərə peşəkar vərdişlər qazandırmaqdır.